

پاکستان، اسرائیل اور مسئلہ فلسطین

1897 کی پہلی کاغذی ریاست میں یہودیوں نے اپنی جدا گانہ آزاد ریاست کے قیام کے لیے منصوبہ بندی کر لی تھی اور اس کے بعد سے وہ اسے عملی شکل دینے کی کوششوں میں مصروف تھے۔ انہی دنوں انگریزوں نے پہلی عالمی جنگ میں ترکوں کی پیٹھ میں چھپرا گھونپنے کے انعام کے طور پر عربوں کو آزاد اور خود مختار علاقے دینے کا وعدہ کر رکھا تھا، لیکن سلطنت عثمانیہ کے کلکٹر کلکٹر کرنے میں عربوں کے تعاون کے باوجود برتاؤ نوی وزیر خارجہ بالفور نے 1914ء میں یہودیوں سے فلسطین میں اسرائیلی ریاست کے قیام کا وعدہ کر لیا۔ تاریخ کی ستم ظریفی دیکھیے کہ ادھر پر صیری پاک و ہند میں مسلمان اپنے ہم وطن ہندوؤں کے ہمراہ سلطنت عثمانیہ کی حمایت میں انگریزوں کے خلاف انتہائی جوش و جذبے سے تحریک خلافت چلا رہے تھے اور ادھر عرب موقع کو نیمت جانتے ہوئے اپنے ہم مذہب مسلمان ترکوں کے خلاف بر سر پیکار تھے۔ مولا نا ابوالکلام آزاد کے نام روشن درضا کا خط ملاحظہ کیجئے:

”مسئلہ بیداری عرب کے متعلق آپ کی رائے معلوم ہوئی۔ آپ کے خیال میں عجلت کی ضرورت نہیں، تامل درکار ہے۔ یورپ کے بھوت سے خوف لازم ہے۔ یہ خیال کہ اہل عرب ترکی کی حالت سے واقف نہیں، اس لیے درست ہے کہ اہل ہند عربوں کی حالت سے واقف نہیں۔ رہی یہ بات کہ یورپ کے خوف سے اہل عرب کو اپنے مطالبات میں جلدی نہیں کرنی چاہیے تو اس کی حقیقت یہ ہے کہ اگر ہم کہیں کہ یورپ کے خوف سے اہل عرب کو مطالبه اصلاح میں جلدی کرنی چاہیے تو یہ زیادہ موڑوں ہو گا۔۔۔۔۔“

صرف اسی اقتباس سے عالمی سیاست کی سفرا کی معلوم ہو جاتی ہے۔ 9 جون 1916 کو فلسطینی عربوں نے ترکوں کے خلاف بغاوت کر دی۔ عربوں کی بغاوت جب زور پکڑ گئی تو ترکوں نے 18 اور 9 دسمبر 1917 کی درمیانی شب میں بیت المقدس خالی کر دیا تاکہ اس مقدس شہر میں خون خرا بآہنہ ہو۔ 10 دسمبر 1917 کو عربوں کے دوست اور مسیحی بритانیہ نے اس شہر پر قبضہ کر لیا۔ اس وقت یہودیوں کی تعداد کل آبادی کا پانچ فیصد یعنی 26000 تھی لیکن کچھ ماہ بعد ہی ان کی آبادی 83000 ہو گئی، جبکہ فلسطینی عربوں کی تعداد پانچ لاکھ سے زائد تھی۔ جنگ کے اختتام پر فلسطین بربطانوی کنٹرول میں آیا اور برطانیہ نے حسب وعدہ فلسطین میں یہودیوں کی آباد کاری کی مہم شروع کر دی۔ یہودی 1922 میں مجموعی آبادی کا 12

فیض، 1931 میں 17 فیصدار و 1944 میں 31 فیضد ہو گئے۔ 1937 میں جب برطانیہ کی طرف سے فلسطین کی تقسیم کی تجویز سامنے آئی تو محمد علی جناح نے آل انڈیا مسلم لیگ کے سالانہ اجلاس میں اس کی مذمت کی۔ دوسرا عالمی جنگ میں لاکھوں یہودی ہٹلر کے نازی ازم کا شکار ہوئے۔ حق جانے والوں کو نازی کیپیوں سے نکال کر سرزی میں فلسطین میں منتقل کر دیا گیا جس سے اس خطے میں یہودیوں کی عددی قوت مزید اضافہ ہو گیا۔ خیال رہے کہ عربوں نے اپنے بہت سے علاقے یہودیوں کو فروخت بھی کیے تھے۔ 1943 میں یہودیوں نے یورپ اور امریکہ میں پاپینگٹن امم چاکر اسرائیلی ریاست کے قیام کے لیے راہ ہموار کرنے کی کوشش کی۔ انہی دنوں 1944 میں علی گڑھ یونیورسٹی کے طلباء سے خطاب کرتے ہوئے محمد علی جناح نے کہا:

”اگر یہودی عناصر کے دباؤ کے تحت (امریکی) صدر روزویلٹ، برطانیہ کو فلسطین کے سوال پر عربوں سے نا انصافی کرنے پر مجبور کرتے ہیں تو یہ فیصلہ مسلم دنیا کے ایک کونے سے دوسرے کو نے تک آگ لگادے گا۔ اگر یہودیوں کی آباد کاری کا سلسلہ جاری رہا تو پوری اسلامی دنیا اس کے خلاف اٹھ کھڑی ہو گی۔“

برطانیہ نے 1947 میں فلسطین کو اپنے انتداب سے نکال کر اس کے مستقبل کا فیصلہ کرنے کی ذمہ داری اقوام متحده پر ڈال دی۔ اس وقت اقوام متحده کے صرف 56 ارکان تھے۔ مسئلے کے حل کے لیے جزل اسٹبل کی ایک سب کمیٹی تشکیل دی گئی جس کا چیئرمین پاکستان تھا۔ افغانستان اور چھ عرب ریاستوں کو بھی کمیٹی کی رکنیت دی گئی۔ کمیٹی نے رپورٹ میں سفارش کی کہ فلسطین میں ایسا وحدانی نظام اپنایا جائے جس میں یہودی اقلیت کے حقوق کی صفائح م موجود ہو اور باہر سے آنے والے یہودیوں کو یورپ میں یا پھر ان کے ابتدائی علاقوں میں آباد کیا جائے۔ مسئلے فلسطین کو بین الاقوامی عدالت انصاف کے سپرد کرنے کی بات بھی چلانی گئی۔ بہرحال یہ رپورٹ جزل اسٹبل میں پیش کی گئی۔ تقسیم کے سوال پر ووگنک ہوئی تو 13 ووٹ مخالفت میں اور 33 حق میں آئے، جبکہ 10 ارکان نے ووگنک میں حصہ نہ لیا۔ اہم بات یہ ہے کہ فلسطین کے مستقبل کا فیصلہ کرنے والی ریاستوں کی اکثریت ان علاقوں سے تعلق رکھتی تھی جن کا مشرق و سطحی سے کسی قوم کا بالواسطہ یا بلا واسطہ رشتہ موجود نہیں تھا۔ اس طرح پاکستان سمیت مسلم دنیا کی شدید مخالفت کے باوجودہ متین 1948 میں اسرائیل کا قیام عمل میں آگیا۔ اس کے بعد بھی پاکستان نے اسرائیل کی حقیقت کو قانونی طور پر تسلیم کرنے سے انکار کر دیا اور اسرائیل کے خلاف جدوںہم میں فلسطینیوں کی حمایت جاری رکھی۔

قیام اسرائیل کے بعد مشرق و سطحی کے حالات

اسرائیل کے قیام کے بعد مشرق و سطحی کے حالات میں اتنا چڑھاؤ آتا رہا ہے۔ 14 مئی 1948 کو فلسطین سے برطانوی و سترداری کے صرف 7 گھنٹے بعد یہودیوں نے اسرائیل کے قیام کا اعلان کر دیا تھا۔ یہ بات جیران کن ہے کہ 10 منٹ بعد امریکہ نے اور 15 منٹ بعد سوویت یونین نے اسے تسلیم کر لیا۔ اس وقت 6 لاکھ سے زائد عرب بے گھر ہو چکے تھے۔ اس صورت حال میں پہلی عرب اسرائیل جنگ چھڑ گئی۔ عربوں نے جرات سے مقابلہ کیا اور بیت المقدس کے قدیم حصے پر قبضہ کر کے تل ابیب تک پہنچ گئے۔ بڑی طاقتیوں کی مداخلت پر اقوام متحده نے عارضی صلح کر دی۔ 17 ستمبر کو

یہودیوں نے اقوام متحده کے تاثیق نمائندے کا ونٹ برناڈوت کو ہلاک کر دیا جس سے دوبارہ جنگ چڑھی۔ اسرائیل فتوحات کے بعد جب اسرائیل کو مارپڑنے لگی تو اقوام متحده نے مصالحت کرتے ہوئے مارچ 1949 میں جنگ بند کرا دی۔ جنگ کے خاتمے پر فلسطین کا 78 فیصد علاقہ اسرائیل کے قبضے میں تھا۔ جنگ کے نتیجے میں تقریباً 10 لاکھ فلسطینی بے گھر ہوئے۔ 70 فیصد عرب بول کوان کے قدیم آبائی گھروں سے نکال دیا گیا۔ 1948 کی عینیں صورت حال کے بعد حالات ابھی معمول پر آئے تھے کہ 1956 میں جنگ کے شعلے پھر بھڑک اٹھے۔ مصر نے نہر سو نز کا نظام چلانے والی کمپنی کو قومی تحويل میں لایا تو برطانیہ، فرانس اور اسرائیل نے اس پر حملہ کر دیا۔ اسرائیلی فوج نہر سو نز کی حدود کے 40 میل اندر تک اتاری گئی۔ اس چھر روزہ جنگ کے دوران اسرائیل نے نہ صرف 6 ہزار مصری فوجیوں کو گرفتار کر لیا بلکہ سینا میں کے مصری علاقوں پر بھی قبضہ کر لیا۔ جنگ میں شدید نقصان کے باوجود جمال ناصر نے اپنا فصلہ تبدیل نہ کیا۔ سوویت یونین کے خوشیف کی طرف سے فرانس، برطانیہ اور اسرائیل کو دوی جانے والی دھمکی شاید اس لیے کام کرنے کی امریکہ اس جنگ سے اتعلق بلکہ قدرے ناراض تھا کہ تیتوں ممالک نے امریکی عمدیے کے بغیر یہ جنگ چھیڑ دی تھی۔ اس طرح جنگ بند ہو گئی۔ بعد ازاں امریکی دباؤ پر اسرائیل کو مارچ 1957 میں غزہ کا علاقہ خالی کرنا پڑا جس پر اس نے دوران جنگ قبضہ کر لیا تھا۔ اس جنگ میں عالمی طاقتلوں کے کردار سے اسرائیل نے بھانپ لیا کہ اب برطانیہ کی عالمی شہنشاہیت قصہ ماضی ہے اور امریکہ اس کا حقیقی جانشین ہے۔ اس کے بعد اسرائیل نے امریکہ میں اپنی جڑیں مضبوط کرنی شروع کر دیں۔ جون 1967 کی جنگ میں عرب بول کو یقین تھا کہ وہ آسانی اسرائیل کو شکست دے لیں گے لیکن اسرائیل نے 7 جون کو حملہ کر کے پوری مصری فضاۓ کو زمین پر ہی بتاہ کر ڈالا اور 7 جون کو یو شام کے تاریخی شہر کو فتح کر لیا۔ اس جنگ میں اسرائیل نے عرب بول کے بہت سے علاقوں ہتھیا لیے اور عرب بول کو ہرمیدان میں شکست فاش دی۔ 1948 میں اسرائیل کا رقم آٹھ ہزار مرد میل تھا۔ 1967 کی جنگ کے بعد یہ چار گنا ہو گیا۔ نومبر 1967 میں اقوام متحده نے قرارداد 242 کے تحت اسرائیل سے کہا کہ وہ اپنی سرحدیں جنگ سے پہلے والے مقامات پر لے جائے، لیکن اسرائیل نے اس پر عمل نہیں کیا اور ان علاقوں پر اپنی گرفت مضبوط کر لی۔ اس سے پہلے 19 اگست 1967 کو خروم کا نفس میں عرب بول نے اپنے تین مشہور ”نہیں“ کا اعلان کر دیا تھا: (۱) اسرائیل کے ساتھ امن نہیں ہو گا، (۲) اسرائیل کو تسلیم نہیں کیا جائے گا، (۳) کسی فلسطینی علاقے کے حوالے سے اسرائیل کے ساتھ نہ کرات نہیں کیے جائیں گے۔

1971 میں مصر کے جمال ناصر کے جانشین انور سادات کی آفر سے خطے میں ڈرامائی تبدیلی رومنا ہوئی۔ سادات نے کہا کہ اگر اسرائیل جزیرہ نماۓ سینا میں اپنی فوجیں نکال لے تو مصر اسرائیل کے لیے نہر سو نز کھول دے گا، نہر کے مشرقی کنارے سے مصری فوجیں ہٹالی جائیں گی اور اسرائیل کے ساتھ امن مذاکرات شروع کر دیے جائیں گے، لیکن اسرائیل نے انور سادات کی یہ پیشکش محکرا دی۔ 1973 کی عرب اسرائیل جنگ میں عرب بول نے اسرائیل سے حساب چکانے کی کوشش کی۔ سادات کی تیادت میں مصر، نہر سو نز آزاد کرانے میں کامیاب ہو گیا۔ امریکی مداخلت اور سوویت یونین کی غیر جانبداری کے باوجود اس جنگ سے عرب بول کے اعتماد میں بھی قدرے بہتری آئی۔ اس وقت تک سوویت یونین کی مناقفانہ پالیسیوں کے باعث عرب بول کے مسائل جوں کے قوں قائم تھے۔ یہ دیکھتے ہوئے انور سادات نے امریکی

راہنماؤں سے تعلقات قائم کیے امریکی تعاون سے نہ سوتگھل گئی۔ انور سادات نے 9 نومبر 1977 کو مصری پارلیمنٹ سے خطاب کرتے ہوئے کہا کہ وہ امن کی خاطر زمین کے آخری سرے تک جانے کو تیار ہے۔ 15 نومبر کو بچن نے سادات کو یوں شلم کا دورہ کرنے کی دعوت دی۔ عرب لیڈروں کی شدید مخالفت کے باوجود سادات عیدالاضحیٰ کے دن یوں شلم گیا اور مجہر افضلی میں نماز ادا کی۔ سادات نے کنسس (اسرائیل پارلیمنٹ) سے بھی خطاب کیا اور مذہبی بناۓ باہمی کی بات کی۔ سادات نے کہا کہ اب وقت آگیا ہے کہ صلیبی بیگوں کی عدم رواداری کو ترک کر دیا جائے اور حضرت عمرؓ اور صلاح الدین ایوبی کے جذبے کی طرف واپسی اختیار کی جائے جنہوں نے مقدس شہر میں پر امن بناۓ باہمی کی حوصلہ افزائی کی تھی۔ سبتر 1978 میں کمپ ڈیوڈ معاهدہ ہوا جس کی پاداش میں مصر کو عرب لیگ سے نکال دیا گیا اور لیگ کا صدر مقام قاہرہ سے ٹیونس منتقل کر دیا گیا۔ مصر کو ادائی سی کی رکنیت سے بھی ہاتھ دھونے پڑے۔ بچن نے 1979 میں معاهدے پر دستخط کیے۔ اس معاهدے کے تحت اسرائیل نے خود کو تسلیم کرالیا لیکن اسے سیناں چھوڑنا پڑا۔ اس معاهدے کے بعد بھی بچن نے توسع پسندانہ پالیسی جاری رکھتے ہوئے مغربی کنارے میں مزید مستیاں بسانے کا اعلان کیا۔ بچن کے اس اقدام کے باوجود معاهدے کے خلاف احتجاج کے طور پر یہودیوں نے ”تہیہ“ پارٹی قائم کی، جس کے تین اہم اصول یہ تھے:

(۱) اسرائیل کی بناکے لیے جگ ناگزیر ہے۔

(۲) اسرائیل کو کسی بھی مقبوضہ علاقے سے دستبردار نہیں ہونا چاہیے۔

(۳) کمپ ڈیوڈ معاهدے کو لازماً مسترد کر دینا چاہیے اور مقبوضہ علاقوں میں نبی بستیاں قائم کی جانی چاہیں۔ اسرائیل کے خلاف اکتوبر 1973 کی جگہ میں فتح کی خوشی میں منعقدہ پریڈ میں 16 اکتوبر 1981 کو مصر کے صدر سادات کو قتل کر دیا گیا۔ دن عیدالاضحیٰ کا تھا۔ سادات نے اسی دن 1977 میں یوں شلم کا تاریخی دورہ کر کے اپنی موت کے وارث پر دستخط کیتے اور کمپ ڈیوڈ معاهدہ کر کے اس نے اس وارث پر باقاعدہ مہر تصدیق ثبت کر دی تھی۔ سادات پر گولیاں برسانے والا فرشت لیفٹینٹ خالد جیختار ہا: ”یہ کتا، یہا کفر میرے حوالے کر دو۔“

پچاس سیکنڈ کے اس حملے میں سات افراد ہلاک اور اٹھائیں زخمی ہوئے۔ مصری عوام سادات کے قتل پر نتوروئے اور نہ اس کے جنائزے کے انتظار میں دور وی قطار باندھ کر کھڑے ہوئے۔ سادات کے قتل کی رات قاہرہ کی سڑکیں بھی بالکل خاموش تھیں۔ سادات کو فنی کرتے ہی امن خاک آلو ہو گیا۔

فلسطین کا ز، عرب اور فلسطین

مصر نے اسرائیلی ریاست کے قیام کے چار ماہ بعد ہی غزہ کے علاقے میں فلسطینی ریاست قائم کرنے کی کوشش کی اور 20 ستمبر 1948 کو مفتی اعظم فلسطین امین الحسینی کی قیادت میں فلسطینی ریاست کے قیام کا اعلان کر دیا، مگر اردن کے امیر عبداللہ نے نہ صرف اسے تسلیم کرنے سے انکار کر دیا بلکہ فلسطین کے ان علاقوں کو جن پر ان کی فوج نے 1948 کی جگہ کے دوران قبضہ کیا تھا، اردن میں ختم کر لیا۔ 24 اپریل 1950 کو اردن کی پارلیمنٹ نے بھی دریائے اردن کے مشرقی اور مغربی علاقوں کو اردن میں باقاعدہ ختم کرنے کی منظوری دے دی۔ اردن کو عرب لیگ سے خارج کر دیا گیا۔

اسرائیل سے مذکورات کا حامی ہونے اور برطانیہ کی طرف بے جا جھکاؤ کے باعث 20 جولائی 1951 کو بیت المقدس کی مسجد عمر فاروقؓ میں دوران نماز، امیر عبداللہ کوکسی نامعلوم عرب نے گولی مار دی۔ اس طرح آزاد و خود مختار فلسطین کا مصری منصوبہ عربوں کی باہمی متنافرت کی نذر ہو گیا۔ 1952ء میں مصر کے شاہ فاروق کا تختہ بھڑک اور کرٹل ناصر نے الٹ دیا۔ 1958ء میں عراق میں خونی انقلاب آیا۔ 1961ء میں شامی فوج میں بعث پارٹی کے غلبے کے بعد شام، مصر سے علیحدہ ہو گیا۔ 1963ء میں عراق میں انقلاب در انقلاب آئے۔ ان واقعات نے مصر، شام اور عراق میں قوم پرستانہ رہنمائی کو فروغ دیا۔ عالم عرب کی قیادت کے لیے تینوں ملکوں کی رقبات نے فلسطین کا زکوہ بے حد نقصان پہنچایا۔

1964ء میں مصر کے جمال ناصر نے پہلی عرب سربراہ کانفرنس کے دوران معروف فلسطینی راجہنا احمد شغیری کی قیادت میں تنظیم آزادی فلسطین (P.L.O.) کی بنیاد رکھی، لیکن یا سر عرفات کی فدائی تنظیم "فتح" نے دنیا کو اپنی طرف زیادہ متوجہ کر لیا۔ 1965ء میں اس تنظیم نے اسرائیل کے اندر 35 کامیاب کارروائیاں کیں۔ 1967ء تک اس تنظیم نے پوری عرب دنیا میں تہمکہ مجاہدیا تھا۔ جون 1967 کی جنگ میں اسرائیل کے ہاتھوں نکست کے بعد مصر کے جمال ناصر نے P.L.O. کی قیادت عبدالرحمن یا سر عرفات کے سپرد کر دی، جس سے آزادی فلسطین کی سیاسی اور عسکری جدوجہد ایک پلیٹ فارم پر کیجا ہو گئی۔ اگست 1969ء میں مقبوضہ بیت المقدس میں مسجد القصیٰ کا آگ لگادی گئی۔ اس واقعہ سے مسلم اتحاد کو مہیز ہلی اور ستمبر 1969ء میں (O.I.C.) کا قیامِ عمل میں آگیا۔ 1970ء میں فلسطینی گوریلوں نے اسرائیل کے خلاف عالمی سطح پر اور اس کے اندر غیر معمولی کارروائیاں کیں، جس سے تنظیم کو عالمی شہرت حاصل ہوئی۔ فلسطینیوں کی جدوجہد کو اس وقت سخت دھچکا لگا جب اردن کے شاہ حسین نے ان کو اپنے اقتدار کے لیے خطہ خیال کرتے ہوئے 1971 میں ان کو اردن سے نکالنے کے لیے بڑے پیمانے پر فوج کشی کی۔ اردنی فوج اور فلسطینیوں میں دست بدست جنگ ہوئی۔ فلسطینیوں کے انخلاء کے لیے اردن نے بیرون ممالک سے فوجی امداد بھی حاصل کی۔ اردن سے نکالے جانے پر فلسطینیوں نے لبنان کے شہریوت کو پناہ مسکن بنایا۔ 1974ء میں اردن کے شاہ حسین سیاست تمام عرب حکمرانوں نے پی ایل اور اس کے سربراہ یا سر عرفات کو فلسطینیوں کی واحد نمائندہ تنظیم اور لیدر شنیم کر لیا۔ یا سر عرفات کو اس کے بعد کانفرنسوں میں سربراہ ملکت کا درجہ دیا جانے لگا۔ اسرائیل نے لبنانی عیسایوں میں فلسطینیوں کے خلاف پر اپیگڈ اہم شروع کر دی۔ انہیں گوریلا تربیت دی اور بڑے پیمانے پر اسلحہ تلقیم کیا۔ اسرائیلی پالیسی کے نتیجے میں لبنانی عیسایوں اور فلسطینیوں کے درمیان مسلح جھپڑیں شروع ہو گئیں۔ شامی لیڈر جو یا سر عرفات سے خائف تھے، انہوں نے بھی در پرہ عیسایوں کی مدد کی۔ 1976ء میں جب عیسایوں کی نیم فوجی تنظیم "عسائی میلشیا" اور فلسطینی مجاہدین میں لڑائی جاری تھی، شامی فوج عیسایوں کی مدد کو آگئی۔ شامی فوج نے زبردست کارروائی کر کے فلسطینی مجاہدین کی کمر توڑ کر رکھ دی۔ یوں اردن کے بعد شام نے بھی فلسطینیوں کے خلاف "جہاد" کا علم بلنڈ کر کے فلسطین کا زکو شدید نقصان پہنچایا۔ اس کے بعد تنظیم کے مختلف متحارب گروپوں پر پی ایل اور کنٹرول کمزور پڑ گیا۔ اب کوئی گروپ شام کے حافظ اللہ کے زیر انتظام تو کوئی لیبیا کے کرٹل قذافی کا احسان مند تھا کیمپ ڈیوڈ معاہدے کے بعد مصر، فلسطینی کا ذائقے لاتعلق ہو چکا تھا۔ ایسے ماحول میں ایک اسرائیلی سفیر پر قاتلانہ حملہ کے الزام میں جون 1982ء میں اسرائیل نے لبنان کے فلسطینی کیپوں پر شدید حملہ کر دیا۔ اسرائیل نے فلسطینیوں کی خوب دھلانی کی لیکن

کوئی عرب ریاست فلسطینیوں کی ”عملی مدد“، کوئی بیچھی۔ امریکہ حسب روایت ”امن کا علم“، تھا مے میدان میں کوڈ پڑا اور اس نے بیروت سے فلسطینی انخلاء مسئلے کا شاندار حل بتایا۔ جولائی 1982 میں برطانیہ، امریکہ، اٹلی اور فرانس کی مشترکہ فوج قیام امن کے لیے بیروت میں آئی۔ اس فوج کا مقصد لبنان سے فلسطینی گوریاں افوج کا مکمل انخلاتھ۔ لہذا ان طاقتوں نے عربوں کی پس پر دھمایت کے ساتھ فلسطینی ہیڈ کوارٹر بیروت سے ٹیونس منتقل کر دیا۔ اسرائیل، فلسطینی تنظیم کے ہیڈ کوارٹر کو اپنے پڑوں میں برداشت نہیں کر سکتے تھے، اس لیے ان کی کوششوں اور عربوں کی بے وفای سے پی ایل او کواپنے مرکزی دفاتر بار مختلف مقامات پر منتقل کرنے پڑے۔

4 جولائی 1988 کو مغربی کنارے اور غزہ پر قبضہ کے اکیسویں سال کے موقع پر اسرائیل میں عسکری گروپس نے جلوس نکالا۔ اس میں دس ہزار اسرائیلی شریک ہوئے۔ اسی دن تل ایب میں امن پسندوں نے بھی جلوس نکالا اور قبضہ ختم کرنے، فلسطینیوں کے ساتھ امن قائم کرنے اور فوج کو واپس بلانے کا مطالبہ کیا۔ 14 نومبر 1988 کو اسرائیل میں ایکشن ہوئے۔ 15 نومبر فلسطینی خریک آزادی کے ہیر و یاس عرفات نے فلسطینی آزادی اور اسرائیل کو تسلیم کرنے کا اعلان کر دیا۔ ساری دنیا میں عرفات کے اس اقدام کی دھوم مچ گئی۔ سوال پیدا ہوتا ہے کہ اسرائیل کے ہاں دہشت گرد قرار پانے والا یا سر عرفات قلبازی کھا کر سادات کے مقام پر کیوں جا گھٹا ہوا؟ اس کا دلفتی جواب ہے: ”عربوں کی باہمی مناقشت۔“

دسمبر 1987 میں غزہ میں اتفاقہ کے نام سے ایک انقلابی فلسطینی تحریک منظر عام پر آئی جو مغربی کنارے اور مشرقی پیغمبر تک پھیل گئی۔ اس تحریک سے عرب دنیا اور میں الاقوامی برادری کافی متاثر ہوئی۔ اتفاقہ کے آغاز میں ہی ایک نئی تنظیم ”حماس“ بنائی گئی جس نے فلسطینیوں کی جدوجہد کو اسلامی رخ دے دیا۔ یہ اسرائیلیوں اور فلسطینی قوم پرستوں، دونوں کے خلاف کمر بستہ تھی۔ 1992 میں جب اسحاق رابن اسرائیل کا وزیر اعظم بناؤوا وہ انہی تنظیموں کو مد نظر کر کر پی ایل اور کے ساتھ مذاکرات کے لیے تیار ہو گیا۔ 1993 میں اسرائیل اور پی ایل اونے معاهده اوسلو پر دستخط کیے۔ 4 نومبر 1995 کو تل ایب میں ایک امن روپی کے دوران رابن کو امن معاملے کرنے کے پاداش میں قتل کر دیا گیا۔ قاتل کے بقول رابن ایک ”روڈیف“، یعنی یہودیوں کا دشمن تھا، اس لیے اس کا قتل اس پر فرض تھا۔ اس طرح مصر کے سادات کی طرح، اسرائیل کے رابن کے قتل نے واضح کر دیا کہ اس خطے میں ایک نہیں، بلکہ دو جنگی اڑی جا رہی ہیں۔ ایک وہ جس کا دنیا میں چڑھا ہے یعنی عرب اسرائیل جنگ، اور دوسری قدرے ڈھکی چھپی ہے لیکن اب منظر عام پر آچکی ہے۔ یہ جنگ اسرائیل اور عرب ممالک میں سیکولر اور مذہبی قوتوں کے درمیان زور پکڑ رہی ہے۔

مشرق و سلطی کی موجودہ صورت حال

اسرائیل کے موجودہ وزیر اعظم ایریل شیرون، مقبولہ عرب علاقوں میں یہودیوں کی آبادکاری کی پالیسی کے بانی ہیں۔ غزہ کی پٹی سے یہودی نوآبادیوں کے خاتمه کا اعلان بھی انہی کی طرف سے آیا ہے۔ ان کی اپنی پارٹی ”لکوڈ“ اس مسئلے پر انتشار کا شکار ہو گئی ہے اور انہا پسند یہودی عناصر ان کے خلاف ہو گئے ہیں۔ جب انخلاء کی پالیسی مذکوری کے لیے کامیبہ میں

پیش کی گئی تو وزیر خزانہ اور گلکوڈ پارٹی کے اہم رہنمائیں یا ہونے احتیاجاً استغفار دے دیا۔ اسرائیل کو تسلیم کیا جائے یا نہ کیا جائے، لیکن یہ تسلیم کرنا پڑتا ہے کہ اسرائیل کی موجودہ قیادت نے انخلاء کے ڈرامے کو بڑی خوبصورتی سے سچ کیا ہے۔ میں الاقوامی میڈیا اس وقت شیر و نکونا کا ہمہ کامہ کر پیش کر رہا ہے، حالانکہ غزہ کی پٹی میں بمثکل آٹھوہزار یہودی آباد کار ہیں جو دس لاکھ فلسطینیوں میں گھرے ہوئے ہیں۔ یہ پٹی حماں اور اسلامی جہاد جمیع عسکریت پسند تنظیموں کی آماجگاہ ہے۔ اسرائیل کو اپنی ان نوازدیوں کی حفاظت کے لیے جدید اسلحے لیں فوج رکھنی پڑ رہی ہے جس پر کثیر اخراجات آرہے ہیں۔ اسرائیلی وزیر اعظم غزہ کی پٹی سے نکل کر ایک طرف دنیا کی ہمدردیاں سمیت رہے ہیں اور دوسرا طرف اسلو معاهدے کو سبوتا ٹکرتے ہوئے ”زمین برائے امن“ کے عمل کو تج کر اپنی شرکاط پر امن کے خواہاں ہیں۔ اقوام متعدد، امریکہ، یورپی یونین اور دیگر عالمی طاقتیوں کی کوششوں سے جو ”امن روڈ میپ“، تکمیل پایا تھا، فلسطینیوں کی طرف سے ثبت ر عمل کے باوجود وہ اسرائیلی ہٹ دھرمی کی وجہ سے کاغذوں میں بند پڑا ہے۔ عالمی برادری کے نزدیک اسرائیلی انخلاء میں روڈ میپ کی طرف پیش قدمی ہے، لیکن شاید عالمی برادری کی لگاؤ ہوں سے یہ امر پوچیدہ ہے کہ اسرائیل نے مغربی کنارے (West Bank) میں حفاظتی دیوار کے نام پر پورے علاقے کو بھول بھلایاں میں بدل دیا ہے۔ یہ دیوار جان بوجھ کراس طرح اٹھائی گئی ہے کہ متصل اور کمبا علاقے کا وجود ہی ناچار ہو جائے۔ عالمی عدالت، انصاف نے اسرائیل کے دیوار تعمیر کرنے کے عمل کو جولائی 2004 میں خلاف قانون اور ناجائز قرار دیا ہے لیکن اسرائیل نے عدالت کے فیصلے کی تعمیل کرنے سے انکار کر دیا ہے۔ ستمبر 2005 میں اسرائیلی سپریم کورٹ نے عالمی عدالت کے فیصلے کو مسترد کرتے ہوئے کہا کہ عدالت کے فیصلے میں ستم پایا جاتا ہے اور وہ یہ ہے کہ عالمی عدالت نے اپنا فیصلہ سنتے ہوئے اسرائیل کی سیکورٹی ضروریات کو منظر نہیں رکھا۔ امریکی صدر بیشن نے بھی جب اس دیوار کا نقشہ دیکھا تو اس کی زبان سے بے ساختہ نکلا تھا کہ: ”پھر فلسطینی ریاست کہاں ہوگی؟“

بدیہی طور پر سوال پیدا ہوتا ہے کہ کیا غزہ کی پٹی سے انخلاء میں ذاتی کے لیے کیا جا رہا ہے؟ کیا یہ اونٹ کے منہ میں زیرہ ذاتی کی بات نہیں کہ مغربی کنارے کے چار لاکھ یہودی آباد کاروں سے آبکھیں بند کرتے ہوئے غزہ کی پٹی کے آٹھوہزار آباد کاروں کے انخلاء فلسطینی ریاست کے قیم کی طرف جرات مندانہ اہم قدم سمجھا جائے۔ موجودہ صورت حال میں Demographic Balance اسرائیل کے حق میں ہے۔ اسرائیلی وزیر دفاع کے مطابق غزہ کی پٹی کے ساتھ سیکورٹی زون قائم کیا جائے گا۔ اس سیکورٹی زون میں یورپی یونین کی فوج کی تعیناتی کی بات چل رہی ہے۔ یورپی یونین کی ابھرتی ہوئی طاقت دیکھتے ہوئے اب اسرائیل شاید امریکہ اور یورپی یونین کے ساتھ تعلقات میں توازن رکھنا چاہ رہا ہے۔ اہم بات یہ ہے کہ غزہ سے انخلاء کے باوجود اس علاقے پر اسرائیل کا تزویری ایکنٹرول باتی رہے گا۔ ایریل شیر و نکونا یہ بات بھی واضح طور پر کہہ سکے ہیں کہ یروشلم تقسیم نہیں ہو گا۔ سوال پیدا ہوتا ہے کہ پھر مغربی یروشلم فلسطینی ریاست کا دارالحکومت کیسے بنے گا؟ شیر و نکون مغربی کنارے کے متبوعہ علاقوں سے بھی پسپائی اختیار کرنے کو تیار نہیں۔ کثیر الالاشاعت عبرانی اخبار ”یہ یوٹ احرنوت“ کی رپورٹ کے مطابق غزہ سے انخلاء ہی بہت بڑا ذمہ ہے اور اسرائیل آئندہ کسی علاقے سے دستبردار نہیں ہو گا۔ رپورٹ کے مطابق اسرائیل کا ایک اعلیٰ فوجی افسر جزوی عودید تیرہ اپنے

ایک حالیہ مضمون میں لکھتا ہے کہ ”غرب اردن“ کے بارے میں اسرائیل کا موقف وہی ہے جو 1967ء میں اس پر قبضے کے وقت تھا۔ عودیہ کے مطابق غرب اردن کی اسرائیل کے لیے علیحدہ سے دفاعی اہمیت ہے لہذا اسرائیل کسی ایسے منصوبے پر غور نہیں کرے گا جس سے اس کے دفاع میں کمزوری آتی ہو۔ ایمیل شیرون اور عودیہ کے بیانات سے یہ حقیقت ڈھنی پھی نہیں رہتی کہ فلسطینی مراحت کی وجہ سے ہی اسرائیل غزہ کی پٹی چھوڑ رہا ہے۔ اندر میں صورت جماس جیسی تنظیموں کا یہ کہنا کہ موجودہ انخلاء مکمل آزادی کی طرف پہلا قدم ہے اور ہم مکمل آزادی تک لڑتے رہیں گے، درست معلوم ہوتا ہے۔

پاکستان / اسرائیل روابط کی تاریخ

جہاں تک پاکستان کے اسرائیل سے روابط کا تعلق ہے، یہ دو چار روز کی بات نہیں بلکہ نصف صدی کا قصہ ہے۔ باñ پاکستان مسلم علی جناح گوا اسرائیل کی طرف سے تسلیم کر لینے کی درخواست موصول ہوئی۔ پاکستان کے پہلے وزیر خارجہ ظفر اللہ (جو قادریانی تھے) تقسیم ہند سے قبل فلسطین کی تقسیم کو غیر قانونی اور عربوں کے ساتھ نا انصافی خیال کرتے تھے۔ عہدہ سنجاۓ کے بعد ظفر اللہ نے بھی پیغمبر اور عربوں کو عملیت پسند (Pragmatic) ہونے کا مشورہ دیا۔ ایک وقت میں یہ قیاس آرائیاں بھی شروع ہو گئیں کہ پاکستان، انڈیا کی مخالفت میں انڈیا پر سبقت لے جاتے ہوئے اسرائیل سے تعلقات قائم کرنے والا ہے۔ ان دنوں قاہرہ میں پاکستانی وزیر خارجہ نے بیان دیا کہ عربوں کو اسرائیل سے اپنے معاملے پر نظر ثانی کرنی چاہیے۔ اس کے نتیجے میں اپریل 1952ء میں ظفر اللہ اور واشنگٹن میں اسرائیلی سفیر Abba Eban کے درمیان ایک اعلیٰ سطحی نشست ہوتی۔ اس کے بعد جوئی 1953ء میں ایک اور ملاقات کا اہتمام کیا گیا۔ 1956ء کے نہر سومن کے بھرمان میں پاکستان تیسری دنیا کا غالباً سب سے اہم ملک تھا جس نے عوامی خواہشات کے برکس مصر کے بجائے مغربی طاقتوں کا ساتھ دیا۔ اسرائیل کے ہاتھوں جمال ناصر کی حواس پانگلی پر پاکستانی سفارت کا رنجی مظلوموں میں خوشی کا اظہار کرتے رہے۔ اوٹاواہ میں پاکستان کے ہائی کمشنر مرا زاعمان علی نے اسرائیلی سفارت کا رکوک پھیلیوں مبارک باد دی:

"Wonderful show! Your splendid little army put up in beating the Egyptian."

”زبردست! آپ کی شاندار فوج مصریوں کو شکست دینے میں ثابت قدم رہی۔“

اور پھر عثمان صاحب نے افسوس کا بھی اظہار کیا کہ اگر برطانوی اور فرانسیسی مداخلت نہ ہوتی تو اسرائیلی فوج قاہرہ میں مارچ کر رہی ہوتی۔ بزرل ضیاء الحق، جنہیں اپنے ”امیر المؤمنین“ ہونے کا بہت زعم تھا، 1970ء میں فلسطینی مجاہدین کے خلاف اردنی حکومت کی شدید فوجی کارروائی میں بطور بریگیڈ یورپ شریک تھے۔ اس کارروائی کو بعد میں Black September Massacre of 1970 کا نام دیا گیا۔ ظاہر ہے یہ عمل اردن کے ساتھ اسرائیل کے بھی مفاد میں تھا کیونکہ یہودی لیڈر ہر اس کارروائی کے حامی تھے جس سے پی ایل او کمزور ہوتی اور فلسطین کا زکور زیادہ سے زیادہ نقصان پہنچنے کا احتمال ہوتا۔ شاہ حسین نے ”گراں قدر خدمات“ کے اعتراف میں ضیاء الحق کو خوب نوازا۔ عربوں سے الگ راہ اپنا کر مصر نے اسرائیل کے ساتھ کمپ ڈیوڈ معابدہ کیا تھا جس کی وجہ سے عرب لیگ (جس کا وہ بانی ممبر تھا) اور اآئی سی سے نکال دیا گیا تھا۔ 1984ء میں اآئی سی کی سربراہی کا نفرنس منعقدہ کا سابلانکا میں بزرل ضیاء الحق نے بڑی مہارت سے

مصر کے حق میں راہ ہموار کی۔ اس کے بعد مصر کے لیے اسلامی دنیا کے دروازے گھل گئے۔ ظاہر ہے یہ ایک بڑی پیش رفت تھی کہ کوئی اسلامی ملک اسرائیل کے ساتھ دریہ یمنہ مر اسم رکھتے ہوئے بھی اسلامی بلاک میں رہ سکتا ہے۔ جزو ضیاء الحق کا عمل، بالواسطہ ہی سبی، واضح طور پر پاکستان اسرائیل رابطہ کا غماز ہے اور طرفین کے نرم روپوں کا آئینہ دار بھی۔

بیسویں صدی کے آخری عشرے میں سرحد گنگ کے خاتمے، بھارت اسرائیل سفارتی تعلقات اور پاکستان میں جمہوریت کی بجائی سے اسرائیل کے ساتھ روابط کا ایک نیا دور آیا۔ محترمہ بنے نظیر بھٹو اور میاں نواز شریف، دونوں نے کئی بار اس بات کا اعادہ کیا کہ پاکستان مخصوص حالات میں اپنی اسرائیل پالیسی پر نظر ثانی کر سکتا ہے۔ پہنچ عابدہ حسین نے، جو امریکہ میں پاکستان کی سفیر تھیں، اسرائیل سے مکالمہ کرنے پر زور دیا۔ ان دونوں اقوام متحده کے مشن میں پاکستانی نمائندے نے ایک ایسے سفارتی استقبالیہ میں شرکت کی جس کا میزبان نیویارک میں تھیں اسرائیلی سفیر تھا۔ پاکستانی وزیر خارجہ سردار آصف احمد علی اور ان کے اسرائیلی ہم منصب شمعون پیرز کے درمیان بھی خفیہ روابط قائم رہے۔ محترمہ بنے نظیر بھٹو نے اسرائیل سے معاملات طے کیے بغیر اگست 1994 میں فلسطینی اتحاری کے تحت غزہ کی پٹی میں جانے کی کوشش کی تو اسرائیلی وزیر اعظم نے کہا:

"The lady from Pakistan should be taught some manners."

"اس پاکستانی خاتون کو کچھ آداب و اطوار سکھانے جانے چاہیں۔"

اس کے باوجود چند ہفتہوں بعد ہی پاکستان Arava میں اسرائیل اردن امن معابرے کی تقریب میں شریک تھا۔ نومبر 1995 میں اسحاق رابن کے قتل پر ایسی تمام دہشت گرد کارروائیوں کی پاکستان نے سرکاری سطح پر مذمت کی۔ محترمہ بنے نظیر نے تورابن کے قتل اور ضیاء الحق کے ہاتھوں ذوالقدر علی بھٹو کی چھانی میں مشاہدہ تلاش کرنے کی بھی کوشش کی۔ جنوری 1996 میں ایک ممتاز اسرائیلی روزنامہ Yediot Ahronot کا انترو یوڈ یتے ہوئے محترمہ نے کہا کہ امن کے عمل میں پیش رفت اور دوسرے عرب ممالک کی رضا مندی سے پاکستان اپنی پالیسی تبدیل کر سکتا ہے۔ محترمہ نے اسرائیل اور امریکہ میں اس کے دوستوں کا شکریہ ادا کیا جھوٹوں نے F-16 کی سپالائی کی بجائی اور اسلامی کی پابندی ختم کرانے میں پاکستان کی مدد کی۔ مئی 1998 کے ایٹھی دھماکوں کے بعد اسرائیل نے پاکستان کو ذمہ دار ملک قرار دیا اور تو قع ظاہر کی کہ پاکستان اسے کسی Third Country or Entity کو منتقل نہیں کرے گا۔ غالباً Entity کا لفظ اسرائیل Palestinian Entity کے تناظر میں استعمال کرتا ہے۔ ان دونوں پاکستانی وزرا اسرائیلی ٹیلی ویژن پر خدشات دور کراتے پائے گئے۔ اسرائیل نے بھی پاکستانی یہم کو جو بوب الشیائی حوالے سے دیکھا اور اس کے دفاغی ماہرین نے اسے اسلامی بم کی بجائے چینی بم قرار دیا۔ انہی دونوں اسرائیلی میڈیا یا انسٹاف کیا کہ پاکستان سے باقاعدہ تعلقات نہ ہونے کے باوجود سودیت یونیں کی افغانستان میں مداخلت کے زمانہ عروج میں اسرائیل اسلام آباد میں مستقلًا موجود ہا۔ جزو پرویز مشرف نے جون 2003 میں پاکستانیوں سے کہا تھا کہ:

"We should not overreact on this issue. We should give serious consideration. It is a very sensitive issue. We fought three wars

with India but still had diplomatic relations."

"ہمیں اس مسئلے پر ضرورت سے زیادہ عمل کا مظاہرہ نہیں کرنا چاہیے، بلکہ اس پر سنجیدگی سے غور کرنا چاہیے۔ یہ ایک بہت حساس معاملہ ہے۔ ہم نے بھارت سے تین جنگیں لڑی ہیں، لیکن اس کے باوجود ہمارے مابین سفارتی تعلقات بھی قائم رہے ہیں۔"

جزل پویر مشرف کا کہنا تھا کہ پاکستان کی اسرائیل سے کبھی کوئی جنگ نہیں ہوئی۔ اگر انڈیا سے تعلقات قائم رہ سکتے ہیں تو اسرائیل سے تعلقات قائم کیوں نہیں کیے جاسکتے؟ جرمن فٹ روژہ Der Spiegel سے بات کرتے ہوئے جزل پویر نے اسرائیلی وزیر اعظم شیروں کے بارے میں کہا تھا: A great soldier and a courageous leader (ایک عظیم سپاہی اور جرأت مند لیڈر)۔ پاکستان کے وزیر اعظم جناب شوکت عزیز نے بھی اس سال جنوری میں ورلد اکنا مک فورم ڈیویس میں اسرائیلی ڈپٹی وزیر اعظم شمعون پیریز سے ہیلو ہائے کی۔ حال ہی میں پاکستانی اور اسرائیلی وزراء خارجہ نے انقرہ میں باشاطبل ملاقات کی ہے۔ جزل پویر مشرف نے امریکہ کے حالیہ دورے کے دوران میں اسرائیلی وزیر اعظم شیروں سے مصافحہ کرنے کے علاوہ جیوش نیشنل کامگریس سے خطاب بھی کیا۔

جنوبی ایشیا میں پاک بھارت کشمکش اور اسرائیل

جنوبی ایشیا میں پاک بھارت کشمکش کسی سے ڈھکی چھپی نہیں۔ دونوں ممالک میں اب تک تین باقاعدہ جنگیں ہو چکی ہیں۔ 1971 کی جنگ کے نتیجے میں مشرقی پاکستان، بگدہ دیش بن گیا۔ ان جنگوں کے علاوہ چھوٹی موٹی جھڑپیں بھی تاریخ کا حصہ ہیں اور حالت جنگ (State of War) کی نوبت بھی کئی بار آئی ہے۔ بھارت نے پاکستان سے معاندانہ تعلقات کے باوجود اپنی خارجہ پالیسی کی تفکیل میں عربوں کو ناراض کرنے کی کبھی کوشش نہیں کی۔ 1956 کے نہر سوزن بحران میں بھارت نے امریکی تجاویز کو رد کرتے ہوئے حکمل کھلامصر کا ساتھ دیا تھا۔ سوئز کو میانے سے مصر کا جمال ناصر عرب دنیا کا لیڈر بن کر اپنے ایسے میں پاکستان کا معدورت خواہنا رہ دیا اور بھات کا دوڑک موقف پاکستان کی رسوائی کا سبب بنا۔ جب پی ایل او قائم کی گئی تو بھارت پہلی غیر عرب ریاست تھی جس نے اسے تسلیم کیا اور پوری طرح سپورٹ کیا۔ عربوں کی طرف بھارت کے واضح جھکاؤ کے باوجود اسرائیل بھارت کو کیسے دیکھ رہا تھا؟ اس کا اندازہ جوں 1967 کی عرب اسرائیل جنگ کے بعد بننے والے اسرائیلی وزیر اعظم بن گوریان کی Sorbone (پیرس) میں تقریر سے ہوتا ہے۔ اس کی ایک جملہ:

"عالیٰ صیہونی تحریک کو پاکستان کے خطرہ سے غالباً نہیں رہنا چاہیے۔ اب پاکستان اس کا پہلا نشانہ ہونا چاہیے، کیونکہ یہ نظریاتی ریاست ہمارے وجود کے لیے ایک چیخنے ہے۔ پاکستان یہودیوں سے نفرت اور عربوں سے محبت کرتا ہے۔ عرب ہمارے لیے اتنے خطرناک نہیں ہیں جتنا عربوں کے ساتھ محبت کرنے والا پاکستان خطرناک ہے۔ اس خطرے کے پیش نظر صیہونیت کے لیے انتہائی ضروری ہے کہ وہ پاکستان کے خلاف فوری قدم اٹھائے۔ اس کے بخلاف ہندوستان کے ہندو تاریخ میں ہمیشہ مسلمانوں سے نفرت کرتے رہے ہیں۔ پاکستان کے خلاف جدوجہد کرنے اور تحریک چلانے کے لیے ہندوستان ہی ہمارے لیے سب سے اہم Base ہے۔ ضروری ہے کہ ہم اسے استعمال کریں اور یہیں بدل کر یا خفیہ پلان

کے ذریعے بھیں سے یہودیوں اور صہیونیت سے نفرت کرنے والے پاکستانیوں پر کاری ضرب گائیں اور انہیں فنا کر دیں۔

اسرائیلی موقف میں یعنی شاید اس لیے آئی کہ اس سے قبل پاکستان کے اسرائیل سے روابط معمول کے تھے اور سفارتی تعلقات قائم ہونے کی بھی توUGHی، لیکن وقت گزرنے کے ساتھ ساتھ پاکستان کی فلسطین پالیسی واضح ہوتی چلی گئی جس میں اسرائیل کو دیوار سے لگادیا گیا تھا۔ پاکستان میں عوامی سٹھ پر فلسطین تحریک کو، جو درحقیقت قوم پرستی پر منی تھی، اسلامی زاویے سے لیا جا رہا تھا۔ خیال رہے، ماضی میں بھارت اسرائیل تعلقات خیر سکالی پر منی نہیں رہے۔ 1966 میں جب اسرائیلی صدر Shazar کا جہاز نیپال جاتے ہوئے غیر متوقع طور پر کلکتہ میں اینڈھن لینے اترا اور اسرائیلی صدر نے رات کلکتہ میں ٹھہر نے کا عنديہ دیا تو بھارت سرکار نے صاف انکار کر دیا اور کسی افسروں استقبال کے لیے ایز پورٹ نہ بھیجا۔ اسرائیل سے لاقعی کی بھارتی پالیسی اس وقت مزید کھچاؤ کا شکار ہو گئی جب 1975 میں بھارت نے اقوام متحده کی ایک قرارداد کے حق میں ووٹ دیا جس کے مطابق صیہونیت اور نسل پرستی کو مسامدی قرار دیا گیا تھا۔

بہرحال، یہ بھارت کے پہلے وزیر اعظم جواہر لال نہرو تھے جنہوں نے اسرائیلی ریاست کی de jure حیثیت تسلیم کر لی تھی۔ اس کے بعد دونوں ممالک کے درمیان معمول کے تعلقات قائم رہے اور 1953 سے مبینہ میں اسرائیل کو سلیٹ کام کرتا رہا جبکہ اسرائیل میں بھارت نے اپنا کو سلیٹ نہ کھولا۔ کاگرس پارٹی کے سر درویش سے خائف ہو کر بھی اسرائیل نے بھارت سے دیرینہ مراسم قائم کرنے کی جدوجہد ترک نہ کی۔ 1977 میں جب پہلی غیر کاگرس حکومت (جنتا پارٹی) قائم ہوئی تو اس وقت کے اسرائیلی وزیر خارجہ موشے دایان نے اگست 1977 میں بھارت کا خفیہ دورہ اس امید کے ساتھ کیا کہ اب اسرائیل کو عربیوں کے خلاف بھارت کی سفارتی سپورٹ مل جائے گی، لیکن موشے دایان کو ناکام لوٹا پڑا، کیونکہ ابھی سوویت یونین (جو اسرائیل مخالف تھا) پورے دم خم میں تھا اور بھارت کے اس کے ساتھ تزویریاتی مفادات وابستہ تھے۔ اس وقت اٹلیں بھاری و اچانکی بھارت کے وزیر خارجہ تھے۔ انہوں نے واضح الفاظ میں موشے دایان سے کہہ دیا کہ عربیوں کے حقوق کی بازیابی تک بھارت، اسرائیل کے ساتھ تعاون اور سفارتی تعلقات قائم نہیں کرے گا۔ 80 کے عشرے میں افغانستان میں سوویت یونین کی مداخلت پر پاکستان کو اسلام کے نام پر عربیوں کی امداد پاٹے دیکھ کر بھی اس وقت کی بھارتی وزیر اعظم اندر اگاندھی نے فلسطین کا زکیت جاری رکھی، لیکن عربیوں کو خبردار کیا کہ افغانستان میں مقدس جنگ کے نام پر جو کھیل کھیلا جا رہا ہے، اس سے بالآخر جنوبی ایشیا اور مشرق وسطیٰ کے خطے عدم استحکام کا شکار ہو جائیں گے۔

جنوری 1992 میں بھارت نے اسرائیل سے ”سفارتی تعلقات“ قائم کیے تو پاکستان کے مقتصد حلقوں میں محلی بھی گئی۔ بھارت نے یہ دیکھتے ہوئے کہ سوویت یونین کی طاقت پارہ پارہ ہو چکی ہے اور دنیا میں unipolar system رائج ہو چکا ہے، فوراً اپنی خارجہ پالیسی پر نظر ثانی کی اور ایک تو براہ راست امریکہ سے قربت کی پیغامیں بڑھائیں اور دوسرا اسے خوش کرنے کے لیے (اور امریکہ میں یہودی ایلبی کے بے پناہ اثرات دیکھتے ہوئے) اسرائیل سے سفارتی تعلقات قائم کرنے میں دینیں لگائی۔ غالباً بھارتی پالیسی سازوں نے بھانپ لیا تھا کہ عرب اسرائیل کشمکش مفاہمت کی طرف بڑھ رہی ہے کیونکہ بھارت کے اسرائیل سے سفارتی تعلقات قائم ہونے کے بعد ہی اسرائیل اور فلسطینیوں کے درمیان اسلو

معاہدہ ہو گیا۔ بھارت کے اسرائیل سے سفارتی تعلقات قائم کرنے میں عربوں نے بھی بالواسطہ اہم کردار ادا کیا۔ انگانستان میں سوویت یونین کی شکست کے بعد ایسے عرب مجاہدین جو افغانستان میں تھے، پاکستان کے کشمیر کا زکی حمایت میں کشمیر چلے آئے۔ اب بھارت کے سامنے واضح راست تھا کہ ایک تو سوویت یونین ٹوٹ چکا ہے، دوسرا عرب مجاہدین پاکستان کی حمایت میں باقاعدہ اٹھ کھڑے ہوئے ہیں، اس لیے آپشن صرف ایک ہی ہے کہ اسرائیل سے تعلقات استوار کیے جائیں تاکہ جنوبی ایشیا میں عرب فیکٹر کو یہاں کیا جاسکے۔ بین الاقوامی میڈیا نے بھارتی پالیسی کو پاکستان کی سفارتی ناکامی پر محمل کیا۔ 1998 میں بی جے پی کے برسر اقتدار آنے سے بھارت اسرائیل تعلقات میں گرم جوشی آئی۔ جیسے اگلیز بات یہ ہے کہ اسرائیل نواز بھارتی پالیسی کے باوجود مشرق وسطی میں بھارتی مفادات پر کوئی ضرب نہیں لگی۔ غالباً اس کی وجہ عربوں کی داخلی سیاست میں مسئلہ فلسطین کی مسئلہ زوال پذیر اہمیت ہے۔ 2000 میں فلسطینیوں پر ظلم و تمذھانے پر بھارت کی بائیں بازو کی جماعتوں نے اسرائیل نواز بھارتی پالیسیوں پر کثری تقدیمی، تل ایب سے سفیر واپس بلانے کا مطالبہ کیا اور اسرائیلی سفیر کو بھارت سے نکالنے کے لیے بھارتی حکومت پر بادوڑا لالا۔ اسرائیل مخالف، کمیونٹیوں کی آواز پر کان نہیں دھرا جا رہا۔ سوویت یونین کی شکست و ریخت کے بعد بھارت نے اپنے تزویریاتی مفادات (Strategic Interests) اسرائیل سے وابستہ کر لیے ہیں۔ ستمبر 2003 میں شیروں نے بھارت کا تنازع مددوہ کیا تو عالمی سطح پر بچل چکی۔ یا سعرفات کی وفات کے بعد اس کی آخری رسومات میں بھارتی وزیر اعظم من مونہن سنگھ اور کانگریس پارٹی کی صدر سونیا گاندھی کی عدم موجودگی کو اسرائیل کی طرف بھارت کے واضح جھکاؤ پر محمل کیا گیا۔ یا سعرفات کی وفات سے صرف اسرائیل عرب تعلقات میں ہی تبدیلی نہیں آئی بلکہ فلسطینیوں اور عربوں کے تعلقات بھی از سرنو ترتیب پار ہے ہیں، جس سے بھارتی حکومت کو اسرائیل سے واطرفہ تعلقات قائم کرنے میں مزید سہولت مل گئی ہے۔ 2004 میں بھارت اور اسرائیل کے درمیان Phalcon spy planes کی فراہمی کا معاہدہ ہوا، جسے پاکستان نے روکنے کی ناکام کوشش کی۔ یہ معاہدہ اس اعتبار سے بھی اہم تھا کہ امریکہ نے اسرائیل کو انہی طیاروں کی جیجن کو فراہمی سے روک دیا تھا۔ اس ناظر میں مصیرین نے بھارت اسرائیل اور امریکہ کو عالمی سیاست میں ایک تین ٹریاکا قرار دیا۔ بھارت اس وقت اسلحہ درآمد کرنے والا سب سے بڑا ملک ہے اور اسرائیل کی سب سے بڑی برآمدی مارکیٹ بھی۔ ان کے مابین اسلحہ ڈیل 2.8 بلین امریکی ڈالر تک پہنچ چکی ہے۔ دونوں ممالک اتنی جیسی معلومات کا تبادلہ کرتے ہیں۔ اسرائیل کے دفاعی ماہرین نے بھارتی سیکورٹی فورسز کی تربیت بھی کی ہے جو پاکستان کے خلاف کشمیر میں نبرد آزمائیں۔ اہم بات یہ ہے کہ اسرائیل، کشمیر میں بھارتی پوزیشن کی پوری حمایت کرتا ہے، جبکہ پاکستان کشمیر کو ہی بھارت کے ساتھ خاصت کی بنیادی وجہ قرار دیتا ہے۔ ایسے میں اسرائیل کے ساتھ تعلقات پاکستان کے لیے کیا معنی رکھتے ہیں؟ ہاں، اگر پاکستان نے اپنی کشمیر پالیسی پر بھی یوڑن لے لیا ہے تو پاک اسرائیل تعلقات میں معنویت بآسانی تلاش کی جاسکتی ہے۔

پاک اسرائیل تعلقات میں مذہبی سوال

بعض حلقوں اسرائیل / پاکستان روابط کو مذہبی ناظر میں دیکھ رہے ہیں۔ ان کے نزدیک اسرائیل سے رابطہ قائم کرنا

نمہیات کے خلاف ہے۔ ایسے حلقہ قرآن مجید کی کچھ آیات اپنے موقف کی تائید میں پیش کرتے ہیں۔ مثلاً:
 ”اے ایمان والو! مسلمانوں کو چھوڑ کر کافروں کو دوست نہ بناو۔ کیا تم چاہتے ہو کہ اپنے خلاف اللہ کو کھلاشوت دے
 دو؟“ (النساء: ۱۲۳)

”اے ایمان والو! تم یہود و نصاریٰ کو دوست مت بناو۔ وہ (آپس میں) ایک دوسرے کے دوست ہیں۔ اور جو کوئی
 تم میں سے ان کو دوست بنائے گا، وہ بلا شیر اُنھیں میں سے ہو جائے گا۔ بلاشبہ اللہ ظالم لوگوں کی راہنمائی نہیں کیا کرتا،“ (المائدہ: ۵۱)

ہم گزارش کریں گے کہ قرآن مجید کی ایسی تمام آیات میں خدائی مشاہدہ واضح ہے، لیکن ہمیں یہ خیال رکھنا چاہیے کہ
 ایک تو ان آیات میں کفار اور یہود و نصاریٰ کو ”دوست“ بنانے سے منع کیا گیا ہے اور دوسرا وہ بھی ایسی دوستی جو مسلمانوں کے
 خلاف ہو۔ ہم سمجھتے ہیں کہ اسرائیل سے رابطہ قائم کرنے میں ”دوستی“ کا عنصر شامل نہیں ہے اور یہ رابطہ مسلمانوں کے
 خلاف ہرگز نہیں ہیں کیونکہ مسلم دنیا کے اسرائیل کے ساتھ پہلے سے روابط قائم ہیں۔ دوسرے لفظوں میں اسرائیل کے ساتھ
 روابط کا تعلق عقیدے یا ایمانیات سے نہیں ہے، بلکہ اس کی جڑیں خارجہ پالیسی کی مابعد الطیبات میں پیوست ہیں۔

اسرائیل کئی برسوں سے پاکستان کے ساتھ روابط کا خواہاں ہے۔ کہا جا سکتا ہے کہ پاکستان نے اب تک اس وجہ سے
 اسرائیل کے ساتھ تعلقات قائم نہیں کیے کہ اسرائیل نے عربوں کے بہت سے علاقے ہتھیار کھے ہیں، اور چونکہ یہ صورت
 حال آج بھی برقرار ہے، اس لیے ایک غاصب کی طرف سے تعلقات کی پیش کش کو قبول نہیں کیا جا سکتا۔ ہم عرض کریں گے
 کہ بین الاقوامی سیاسی تعلقات کی اصل نیاد اس طرح کے اخلاقی اصولوں پر ہوتی، بلکہ ان کا حوالہ کسی سیاسی پالیسی کو
 محض اضافی جواز فراہم کرنے کے لیے دیا جاتا ہے۔ یہ خالصتاً خارجہ پالیسی کا داداً بیچ تھا تاکہ اسرائیل پر دباؤ ڈالا جاسکے۔
 اب اگر معروضی حالات نئے داداً بیچ کے مقاضی ہیں تو ہم اس سے محترم نہیں ہو سکتے۔

پاکستان / اسرائیل روابط کے سلسلے میں مذہبی سوال اٹھاتے وقت ہمیں یہ تاریخی حقیقت بھی یاد رکھنی چاہیے کہ خود
 عربوں نے، پشوں فلسطینیوں کے، اپنے ”تو می حقوق“ پانے کے لیے ترکوں کی مخالفت میں اسلامی پہلو کا لحاظ نہیں رکھا تھا
 اور انگریزوں کا ساتھ دیا تھا۔ عربوں کے اسی کردار کی وجہ سے اسرائیلی ریاست کے قیام کی راہ ہموار ہوئی اور عرب / اسرائیل
 مسئلہ پیدا ہوا۔ یہ عرب ہی ہیں جنہوں نے اسلامی دنیا کی وحدت کی علامت ”خلافت“ کے ادارے کی پیشہ میں چھرا گھونپا
 تھا۔ یہ عجیب تضاد ہے کہ آج عرب اور فلسطینی اپنے حقوق کے حصول کے لیے اسی ”وحدت“ کو تلاش کر رہے ہیں۔ آج اگر
 مسلم دنیا عربوں اور فلسطینیوں کے ساتھ کندھے سے کندھا ملا کر کھڑا ہونے سے قاصر ہے تو اس کی وجہ ”تو می مسائل“ ہیں
 جن سے مسلم ریاستیں برس پیکار ہیں۔

حاصل مطالعہ

اس میں کوئی شک نہیں کہ اسرائیل، فلسطینی ریاست کے قیام کے لیے سجدہ نہیں ہے۔ تمام عرب مقویوضات کے پیش
 نظر، غرہ سے اس کا انخلاؤ نہ کے من میں زیرے والی بات ہے۔ لیکن مسئلہ فلسطین کا اونٹ آخر کسی کروٹ تو بیٹھتا ہے۔ آج

اسے جس کروٹ بھایا جا رہا ہے، وہ بلاشبہ اسرائیل کے مفاد میں ہے لیکن اس کی کچھ نہ کچھ ذمہ داری ہم مسلمانوں پر بھی عائد ہوتی ہے۔ 1948ء میں اگر واقعیت پسندی کا مظاہرہ کیا جاتا تو اسرائیل کو تسلیم کر لیا جاتا تو یہ ختم، مغربی کنارے کا علاقہ اور غربہ کی پٹی بدستور فلسطین کے قبضے میں ہوتے۔ ان علاقوں کو اسرائیلی طاطا سے آزاد کرنے کے لیے سالوں سے موجود و جہد ہو رہی ہے، اس کی نوبت ہی نہ آتی۔ 1948ء سے لے کر اب تک اگر اسرائیلی ریاست قائم ہے اور اس کی قوت میں مسلسل اضافہ ہو رہا ہے تو اس کا مطلب یہی ہے کہ اسرائیل کو کارز کرنے کی ہماری پالیسی بری طرح ناکام ہو چکی ہے۔ ہمیں یہ حقیقت تسلیم کر لینی چاہیے کہ اسرائیل کا قیام عالمی طاقتوں کے ہاتھوں عمل میں آیا ہے اور اس کی بقا اور قوت کے پیچے بھی وہی طاقتوں کا فرمایا ہے۔ ایک محدود آبادی والے چھوٹے سے ملک کو ساری مسلم دنیا میں کربجی ہڑپ کیوں نہ کر سکی؟ کیا اس کی وجہ بھی نہیں کہ ہمارا صل مقابلہ صرف اسرائیل کے ساتھ نہیں بلکہ اس کی پشت پناہی کرنے والی طاقتوں ریاستوں سے بھی ہمیں نہ رہا آزمہ ہونا ہے۔ کیا ہم کہیں اس قابل ہوئے ہیں کہ تھیاروں کی اپنی سپلائی لائن کے ساتھ ان طاقتوں کو چلنگ کر سکیں؟ ہم اکثر اوقات دیکھتے ہیں کہ کوئی چڑیاں ڈالے جانے پر فورائی اس پر نہیں چھٹتی۔ وہ شروع میں بہت محظا انداز میں دنوں کی طرف بڑھتی ہے۔ دنہ چکنے کے دوران یہ احساس ہو جانے کے باوجود کہ اب سر پر کوئی خطہ نہیں، وہ غافل نہیں ہوتی اور ادھر ادھر نظریں دوڑاتی رہتی ہے۔ ہم سمجھتے ہیں کہ غربہ سے اسرائیلی اتحاد کا دنہ چکنے میں کوئی مضائقہ نہیں، البتہ اتنا ضرور ہے کہ ہم غافل نہ ہوں۔ عسکریت کی ایک اپنی کمیٹری ہوتی ہے اور خارجہ پالیسی کی اپنی ایک مابعد الطبعیات ہے اور وہ وہی ہے جس کی طرف ہم نے اشارہ کیا ہے۔ ہمیں اسی کی پیروی کرنی چاہیے۔

1990 کی دہائی میں صورت حال 1948ء والی تھی۔ سوویت یونین کی شکست و ریخت کے ساتھ ہی دو قطبی نظام ختم ہو گیا اور یک قطبی نظام بھر کر سامنے آیا۔ بھارت نے فوراً اپنی خارجہ پالیسی پر نظر ثانی کی اور سوویت یونین کی زندگی میں اس کی وفاداری کا دم بھرتے ہوئے اس سے مفاد اٹھانے والا اس کے خاتمے سے بھی فوائد سمیٹ گیا۔ بھی خارجہ سیاست کا بنیادی اصول ہے۔ شخص اخلاقیات، قومی معاملات میں پوری طرح لاگو نہیں کی جاسکتی۔ کوئی شخص نقصان اٹھا کر بھی اپنے دوست کا وفادار رہ سکتا ہے، لیکن ریاست کے لیے ایسا ممکن نہیں ہوتا۔ آج پاکستان میں اسرائیل کے حوالے سے جو بحث ہو رہی ہے، ہماری رائے میں اس کا آغاز سوویت یونین کے خاتمے کے فوراً بعد ہو جانا چاہیے تھا۔ ہمیشہ کی طرح ہم اس بار بھی واقعات کی رفتار سے پیچھے رہ گئے ہیں۔ ہمیں یہ حقیقت فرموش نہیں کرنی چاہیے کہ ایران جیسے ملک نے بھی، جس کے بھارت کے ساتھ گھرے مراسم ہیں اور وہ اسرائیل کے شدید خلاف ہے، بھارت / اسرائیل گل جوڑ پر بھارت سے احتیاج نہیں کیا۔ عالمی اور علاقائی سیاست میں تبدیلی آنے کے بعد بھارت کے یہ انداز اطاوار ایران کے لیے قبل فہم ہو گئے ہیں۔ ہم یہ کہنا چاہتے ہیں کہ درحقیقت ایران نے بھی اسرائیلی ریاست کے بارے میں پہلے کے سے روانوی رویے کے بجائے ٹھوس حقائق کی روشنی میں معتدل راہ اپنائی ہے۔ یقیناً امریکہ، اسرائیل اور بھارت پر مشتمل ٹرائیکا کے تینوں ممالک سے بگاڑ رکھنا ایران کے مفاد میں نہیں تھا۔ اندریں صورت بھارت پر ایرانی دباؤ ایران کے مفادات کے خلاف ہوتا۔ ایران کا یہ کہنا کہ روس، چین اور پاکستان مشترکہ کوشش سے عالمی ایشی توانائی ایجاد کریں کوڑیک پر لاسکتے ہیں، کچھ ایسا بھی غلط نہیں تھا، لیکن روس اور چین کے بدلتے ہوئے موقف کے باعث ایران کی توقعات نہیں ہوئیں اور بھارت نے تو ایمی

تازع پر واضح طور پر امریکا کی حمایت میں ایران کے خلاف ووٹ دیا ہے۔ اس کے باوجود ایران بھارت مراسم تاؤ کا شکار نہیں ہوئے۔ بھارت کے ارچیپ مارشال ایس پی تائیگی کے مطابق اس سال نومبر میں بھارتی فضائیہ امریکی فضائیہ کے ساتھ ”متوقودہ کشمیر“ میں مشترک فضائی مشقین کرے گی۔ متوقودہ کشمیر میں ہی برطانوی فضائیہ کے ساتھ مشترکہ مشقین نے سال کے شروع میں ہوں گی۔ بھارت امریکہ دفاعی واٹی معاہدہ ہو چکا ہے۔ اگست میں روس اچین جنگی مشقین ہوئیں۔ یورپی نین میں داخلی کشمکش اور Old Europe, New Europe کی بحث نے امریکہ کے لیے ممکن بنایا ہے کہ وہ یورپی یونین کو علاقائی طاقت کے طور پر ابھرنے سے روک سکے۔ یہاں تفصیل کا موقع نہیں لیکن اس مختصر سے تعارف سے عالمی سیاست کی خصی صفت بندی کے موقع خط و خال نمایاں ہو جاتے ہیں۔ یک قطبی نظام (Unipolar System) میں ضعف کے آثار نمایاں ہو رہے ہیں۔ امریکی قیادت کی دھول پڑھنی شروع ہو گئی ہے اور Power Vacuum کی علامات ظاہر ہو رہی ہیں۔ ایک طویل المیاد کثیر قطبی نظام (Multipolar System) ظاہر پڑی رہے۔ اس نظام میں یورپی یونین، چین فیڈریشن، امریکی فیڈریشن کی نئی بیان، بھارت اور چین طاقت کے مختلف منظقوں کی نشاندہی کرتے نظر آ رہے ہیں۔ اس سارے عمل میں ہمارے لیے ایک پیغام موجود ہے۔

یہ حقیقت اپنی جگہ قائم ہے کہ امن معاہدے امن قائم نہیں کرتے، اگرچہ وہ اس بات کی علامت ضرور ہوتے ہیں کہ ”فی الحال“ امن قائم ہو گیا ہے۔ رو سیوں کی ایک پرانی ضرب امثلہ ہے کہ دوسری امن صرف اگلے برس تک ہی قائم رہتا ہے۔ ایک اندازے کے مطابق 1500 قبل مسیح اور 1860 کے درمیان عرصہ میں امن کے 8000 معاہدے ہوئے۔ ہر معاہدے کو ہمیشہ کے لیے نافذ اور دائیٰ امن کا ضامن تصور کیا گیا، لیکن کڑواچے یہ ہے کہ یہ معاہدے اوسطاً دو برس سے زیادہ عرصہ تک قائم نہ رہ سکے۔ موجودہ عہد کی معروف مصنفوں کی رسم شرعاً نگ اپنی کتاب Holy War میں لکھتی ہیں کہ:

”جب صدر جمی کارڑ، وزیر اعظم مینا ہم پچھن اور صدر انور سادات نے 1979 میں کہپ ڈیوڈ معاہدے پر دستخط کیے تھے تو ہم میں سے بیشتر لوگوں نے سکھا سانس لیا تھا کہ عرب اسرائیل مسئلہ حل ہو سکتا ہے۔ تاہم اب ہمیں اور اک ہو گیا ہے کہ ہم غلطی پر تھے۔۔۔۔۔ یہ مسئلہ عام علاقائی معاہدوں سے حل نہیں ہو سکتا، اس میں بہت گہرے مذہبی جذبات ملوث ہیں جنہوں نے ایک ملک میں مل کر رہے ہیں ممکن بنادیا ہے۔۔۔۔۔“

اگر اوپر کی سطریں قارئین کے ذہن میں تازہ ہیں تو وہ یقیناً نہیں بخوبی ہوں گے کہ عربوں کے تین مشہور ”نہیں“ اور اسرائیلی تہیہ پارٹی کے تین اصول دو انتہاؤں کے غماز ہیں۔ ایسی تشویش ناک صورت حال میں امن کے عارضی معاہدے بھی آس کی کرنا، بن کر کسی راستے کی نشاندہی ضرور کرتے رہتے ہیں۔ ہمیں ایسی کرنوں کی قدر کرنی چاہیے۔ ایک اندازے کے مطابق 1500 قبل مسیح اور 1860 کے درمیان معلوم دنیا میں جنگ اور امن کے برسوں کی شرح 13:1 رہی، یعنی جنگ کے تیرہ برسوں کے مقابلے میں امن کا صرف ایک سال۔ 1820 اور 1970 کے درمیان دنیا کی بڑی اقوام ہر ہیں سال میں اوسطاً ایک مرتبہ جنگ میں ملوث ہوئیں، یعنی فی پشت ایک بار۔ ہمیں اس حقیقت کا بھی اعتراف کر لینا چاہیے کہ دنیا میں دائیٰ امن کبھی قائم نہیں گا۔ ایسی امید صرف اسی وقت کی جاسکتی ہے جب سائنس موت کو تکست دینے کے قابل ہو جائے۔ موت میں تاخیر ایک الگ بات ہے اور موت کی موت ایک بالکل جدا گانہ تصور ہے۔ اگر

سائنس موت کو شکست دینے میں کامیاب ہو جاتی ہے تو اس کا مطلب ہو گا کہ اس نے زندگی کے اسرار و رموز تک رسائی پالی ہے۔ پھر ان اسرار و رموز کی شناسائی کے طفیل ہی وہ انسانی نفیسیات میں بنیادی تبدیلی لا کر انسانی زندگی میں جنگ کے عصر کو کامل طور پر ختم کر سکے گی۔ ہم یہ کہہ کر ”انسان دوست“ سیکولر حقوق کو پچھتی کئے کاموں نہیں دیتا چاہتے کہ ایسا ہونا ناممکن ہے۔ ہم تو ان سے درخواست کریں گے کہ وہ ”انسان دوست“ کے نام پر اپنے انسانیت سوژ بحر بات جاری رکھیں کہ بقول شخصی ہر چیز کی انتہا سے اس کی نفعی ہو جاتی ہے۔ ہم سمجھتے ہیں کہ موت کے موت کے لیے زندگی پر قابو پانا پہلی شرط ہے۔ ہمیں اپنی محدود زندگی پر کتنا قابو حاصل ہے، یہم اچھی طرح جانتے ہیں۔ پھر لامحمد و زندگی پانے کے بعد ہمارا اس پر کتنا کنٹروں ہو گا، یہ ہمیں ضرور سوچنا چاہیے۔ لامحمد و زندگی کی لاحاصل تنگ و دوکرنے کے بجائے اگر ہم اپنی محدود زندگی پر ہی کنٹروں حاصل کرنا سیکھ لیں تو دیر پا امن فاقم ہو سکتا ہے، اگر چدایگی نہ ہی۔ ہم سمجھتے ہیں کہ امن کی عمر غالب فریق کے اخلاقی رویے پر منحصر ہوتی ہے۔ اگر دنیا میں امن کی مدت قلیل رہی ہے تو اس کا مطلب سوائے اس کے اور کچھ نہیں کہ غالب فریق اکثر اوقات غیر اخلاقی رویے کا مظاہرہ کرتا رہا ہے۔ ہمیں یقین ہے کہ اسرائیلیوں اور دیگر سامراجی قوتوں کے پاس عسکری و اقتصادی طاقت ہونے کے باوجود ایسی اخلاقی قوت کی انتہائی کمی ہے جو دیر پا امن کی ضامن بن سکے۔ وہ وقت زیادہ دور نہیں ہے جب اسرائیل خود ہی موجودہ امن روؤمیپ کی وجہ پر کمیہ دے گا۔ غالب قوتوں کا اخلاقی انحطاط ہمیں بالآخر یا یہ موقع فراہم کرے گا کہ ہم یہیں کے بجائے میدان کا رخ اختیار کریں۔ ہمیں ایک بڑی جنگ لڑنی ہے۔ اگر ہم مسلمانوں کا دعویٰ ہے کہ اسلام امن کا نہ ہے تو ہمیں غالباً آنے کے لوازمات پورے کرنے کے ساتھ ساتھ، اپنی زندگیوں میں ان اخلاقی معیارات کی بازیابی کی بھرپور کوشش کرنی چاہیے جو عالمی امن کی پاسیداری کے حقیقی ضامن ثابت ہو سکتے ہیں۔

جہاں تک اسلامی حیثیت کا تعلق ہے، یہ تاثوری کیفیت ہے جو ہمیں شعوری سطح پر مضطرب رکھتی ہے۔ ہمیں اس کا علاج کرنا چاہیے۔ ہم تاریخی ناولوں کی خیالی دنیاوں میں رہتے ہیں جن میں گھوڑوں کی ٹاپیں ہیں، شمشیروں کی جھنکاریں ہیں اور اللہ اکبر کے فلک شکاف نمرے۔ یہ ” فقط اللہ هو اللہ“ والی کیفیت ہے۔ شاید ہم لوگ یہ خیال کرتے ہیں کہ ہمارے تصور کرنے سے ہی فتوحات حاصل ہو جائیں گی اور دو دھکی نہیں بہنی شروع ہو جائیں گی۔ سوال پیدا ہوتا ہے کہ کیا ہم (نعوذ باللہ) خدا ہیں کہ کہا ہو جا رہو گیا؟ کیا ہم ان تصورات کو عملی شکل دینے کے لیے اس تنگ و دوکے پابند نہیں ہیں جو رب العزت نے انسانوں کے لیے مقدر کر رکھی ہے؟ ہم سمجھتے ہیں کہ بغیر کسی مادی تیاری کے صرف ایک ذہنی کیفیت کے زیر اثر کوئی ہاری ہوئی لڑائی لڑنا اور مسکنی اخلاقیات کے مطابق تھپٹ مارنے والے کو دوسرا خسار پیش کرنا، ایک ہی سکے کے درخ

ہیں۔

اس وقت موجودہ عالمی سیاق و سبق میں اسرائیل سے رابطے قائم کرنا بحث طلب نہیں ہے۔ اس سے زیادہ اہم مسئلہ یہ ہے کہ روابط قائم کرنے کے لیے کیا طریقہ کاراپنایا جاتا ہے۔ بجزل پرویز مشرف نے اس ایشواریومی بحث و مباحثہ کرانے کے بجائے جس طرح آمرانہ انداز میں پیش رفت کی ہے، اس سے تحفظات جنم لیتے ہیں۔ نماز کی بے وضو ادائیگی کے بعد وضو کرنا کیا معنی رکھتا ہے؟ ہم سمجھتے ہیں کہ ایسے حساس معاملات، جن کی بابت قوم حد سے زیادہ جذباتی ہو، ان سے متعلق عوام سے بالاتر ہو کر آمرانہ فضیلہ کرنے سے خارجی حقوق کو صحیح تناظر میں دیکھنے کی قومی نفیسیات پر انتہائی برے اثرات مرتب

ہوں گے۔

جزل پرویز مشرف نے جیوش نیشنل کا گرس سے اپنے خطاب میں دہشت گردی اور انہا پسندی سے منٹنے کے لیے جرات اور مصالحت کی طرف رجوع کرنے کی بات کی ہے۔ ہم جزل صاحب سے یہ کہنے کی جھارت کریں گے کہ ایک دہشت گردی 12 اکتوبر 1999 کو بھی ہوئی تھی، انھیں جرات کا مظاہرہ کرتے ہوئے اسے بھی تختی سے ختم کر دینا چاہیے۔ اسی طرح و مقبول جماعتوں کے قائدین اور سابق وزراء عظم کو ملک سے باہر کھڑکر ”انہا پسندی“ سے کام لیا رہا ہے۔ جزل صاحب کو ”مصالحت“ کی لاج رکھتے ہوئے انھیں ملک میں آنے اور آزادانہ ایکشن میں حصہ لینے کا موقع دینا چاہیے تاکہ پاکستانی قوم اپنے ”قومی مسائل“ حل کرنے کے قابل ہو سکے۔ سوال پیدا ہوتا ہے اگر جزل صاحب اپنے ہی بتائے ہوئے اصولوں ”جرات اور مصالحت“ کو اپنی شخصی سطح پر بھی نافذ کرنے سے قاصر ہیں تو وہ اسرائیلوں سے ان اصولوں کی پیروی کی توقع کیسے کر سکتے ہیں؟ حقیقت تو یہ ہے کہ ہم سب بنے نظیر اور نواز شریف ہیں، ہم سب جزل پرویز مشرف ہیں، ہم سب بھٹو اور رضیا ہیں۔ ہم سب اپنے اپنے بچ کے دائروں میں قید ہیں۔ ہم سب دو ہرے انسان ہیں، منتشر ہیں، بڑے ہوئے ہیں۔ ہاں! ہم سب اکائی سے محروم ہیں۔

الشريعة

اسلامی ویب سائٹ

اردو زبان میں

مضا میں و مقالات	اسلام کیا ہے؟
آپ نے پوچھا	ماہنامہ الشريعة
ڈائریکٹری	اسلامی ویب سائٹ

www.alsharia.org

— ماہنامہ الشريعة (۲۰) اکتوبر ۲۰۰۵ —